

यूपी: गाड़ी गंदी हो जाएगी कह घायलों को अस्पताल नहीं ले गई पुलिस

सहारनपुर। उत्तर प्रदेश पुलिस का एक और अमानवीय चेहरा सामने आया है। गुरुवार की रात सड़क हादसे के शिकार दो नाबालिग बच्चों ने पुलिसवालों के सामने ही सड़क पर तड़प-तड़प कर दम तोड़ दिया लेकिन वे उन्हें अपनी सरकारी गाड़ी से अस्पताल नहीं ले गए। पुलिसवालों का कहना था कि हादसे के शिकार लड़कों के खून से उनकी गाड़ी गंदी हो जाएगी, इसलिए वे उन्हें अस्पताल नहीं ले जाएंगे। घटना का विडियो अब सोशल मीडिया पर वायरल हो गया है। विडियो वायरल होने के बाद प्रशासन ने इसे गंभीरता से लेते हुए तीन पुलिसकर्मियों को निलंबित कर दिया है। लोगों की लाखों मित्रों के बाद भी जब पुलिस का दिल नहीं पसीजा तो किसी तरह दूसरे वाहन की व्यवस्था करके घायलों को अस्पताल ले जाया गया जहां डॉक्टरों ने युवकों को मृत घोषित कर दिया। इस पूरे मामले का एक विडियो लोगों ने बना लिया। शुक्रवार को यह विडियो सोशल मीडिया में वायरल हो गया। 3 मिनट 18 सेकंड के इस विडियो में उत्तर प्रदेश पुलिस की करतूत शर्मसार करने वाली है। इस विडियो के सामने आने के बाद पुलिस को खूब फजीहत हुई। लोगों ने तीखी प्रतिक्रियाएं दीं। इसके बाद एसपी सिटी प्रबल प्रताप सिंह ने डायल 100 पर तैनात तीनों सिपाहियों हेड कॉन्स्टेबल इंद्रपाल सिंह, कॉन्स्टेबल पंकज कुमार और कॉन्स्टेबल चालक मनोज कुमार



को निलंबित कर दिया। घटना सहारनपुर जिले की है। यहां के नुमाइश कैंप सैलिया विहार के रहने वाले दो नाबालिग अप्रिंत खुराना (17) और सत्री (17) बाइक से गुरुवार रात उनके घर जा रहे थे। बेरी बाग इलाके के मंगलनगर चौक पर अनियंत्रित होकर उनकी बाइक गड़बड़े से टकरा गई। बाइक नाले में गिर गई। खंबे में बाइक लगने से तेज आवाज हुई। आसपास के लोग पहुंचे और दोनों को नाले से निकाला। दोनों गंभीर रूप से घायल थे। भीड़ ने पुलिस कंट्रोल रूम को सूचना दी। पुलिस मौके पर पहुंची। विडियो में साफ दिख रहा है कि वहां मौजूद भीड़ मौके पर डायल 100 के पुलिस वालों से दोनों लड़कों को अस्पताल ले जाने को कह रही है लेकिन पुलिस वाले इनकार कर रहे हैं। भीड़ से एक युवक गे-रोकर पुलिसवालों से सर और साहब कहकर मदद की गुहार लगा रहा है। घायल सड़क पर तड़पते दिख रहे हैं। एक युवक खुद को मीडिया से जुड़ा होने और पास ही रहने की बातकर मदद मांग रहा है, लेकिन पुलिसवालों ने सरकारी गाड़ी से अस्पताल ले जाने से इनकार कर दिया। मौके पर मौजूद एक युवक घायल लड़कों को उठाकर पुलिस वाले से कार का दरवाजा खोलने का आग्रह भी कर रहा है। इसपर पुलिस के तर्फ से जवाब आ रहा है कि कार गंदी हो जाएगी, अगर वह घायलों को कार में बैठा लेंगे फिर सारी रात वह गंदी कार में कहां बैठेंगे?

को निलंबित कर दिया। घटना सहारनपुर जिले की है। यहां के नुमाइश कैंप सैलिया विहार के रहने वाले दो नाबालिग अप्रिंत खुराना (17) और सत्री (17) बाइक से गुरुवार रात उनके घर जा रहे थे। बेरी बाग इलाके के मंगलनगर चौक पर अनियंत्रित होकर उनकी बाइक गड़बड़े से टकरा गई। बाइक नाले में गिर गई। खंबे में बाइक लगने से तेज आवाज हुई। आसपास के लोग पहुंचे और दोनों को नाले से निकाला। दोनों गंभीर रूप से घायल थे। भीड़ ने पुलिस कंट्रोल रूम को सूचना दी। पुलिस मौके पर पहुंची। विडियो में साफ दिख रहा है कि वहां मौजूद भीड़ मौके पर डायल 100 के पुलिस वालों से दोनों लड़कों को अस्पताल ले जाने को कह रही है लेकिन पुलिस वाले इनकार कर रहे हैं। भीड़ से एक युवक गे-रोकर पुलिसवालों से सर और साहब कहकर मदद की गुहार लगा रहा है। घायल सड़क पर तड़पते दिख रहे हैं। एक युवक खुद को मीडिया से जुड़ा होने और पास ही रहने की बातकर मदद मांग रहा है, लेकिन पुलिसवालों ने सरकारी गाड़ी से अस्पताल ले जाने से इनकार कर दिया। मौके पर मौजूद एक युवक घायल लड़कों को उठाकर पुलिस वाले से कार का दरवाजा खोलने का आग्रह भी कर रहा है। इसपर पुलिस के तर्फ से जवाब आ रहा है कि कार गंदी हो जाएगी, अगर वह घायलों को कार में बैठा लेंगे फिर सारी रात वह गंदी कार में कहां बैठेंगे?

तेलंगाना में गोरक्षा के नाम पर 11 दलितों को पिटाई, घरों में की तोड़फोड़



नई दिल्ली। तेलंगाना में गोरक्षा के नाम पर दलितों की पिटाई का मामला सामने आया है। दरअसल दलितों के खिलाफ हिंसा की यह घटना 14 जनवरी की है, लेकिन 18 जनवरी को संज्ञान में आया। मीडिया रिपोर्टों के मुताबिक बीते सोमवार (14 जनवरी) की रात तेलंगाना के भुवनागिरी जिले के चित्राकंदुकुरु गांव में स्थानीय लोग संक्राति त्योहार को मनाने के लिए इकट्ठा हुए थे। इनमें मंडीगा समुदाय के बुजुर्ग भी शिरकत कर रहे थे। घटनास्थल पर मौजूद चरमदीदों के मुताबिक परंपरा के अनुसार एक गाय का वध करने की तैयारी चल रही थी। उसी दौरान हमलावरों वहां पहुंच गए और हंगामा शुरू कर दिया।

आईएसआई ने कुलभूषण के अपहरण के लिए मुल्ला उमर को दिए करोड़ों रुपये

नई दिल्ली। पाकिस्तान की जेल में बंद भारतीय नागरिक कुलभूषण जाधव के मामले में एक नया खुलासा हुआ है। एक बलोच नेता ने दावा किया है कि पाकिस्तानी खुफिया एजेंसी आईएसआई के इशारे पर ईरान के चाबहार से कुलभूषण जाधव का अपहरण किया गया। एक न्यूज चैनल से बातचीत के दौरान बलोच एक्टिविस्ट मामा कदीर ने यह सनसनीखेज दावा किया। कदीर के मुताबिक बलूचिस्तान में आईएसआई के लिए काम करने वाले मुल्ला उमर बलूच इरानी ने चाबहार से कुलभूषण का अपहरण किया। कदीर ने वॉइस ऑफ मिसिंग बलोच संगठन के एक एक्टिविस्ट के हवाले से यह दावा किया है। कदीर इस संगठन के उपाध्यक्ष हैं। कदीर के मुताबिक संगठन का एक्टिविस्ट कुलभूषण के अपहरण का चरमदीद है। कदीर ने कहा कि इस काम के लिए आईएसआई ने मुल्ला उमर को करोड़ों रुपये का भुगतान भी किया है।




कदीर ने बताया, ऐसे किया गया कुलभूषण का अपहरण : बलोच नेता ने एक्टिविस्ट के हवाले से भारतीय नागरिक कुलभूषण जाधव के अपहरण की पूरी कहानी बताई है। कदीर के मुताबिक कुलभूषण के हाथ बंधे हुए थे और आंखों पर पट्टी थी। धक्का देकर कुलभूषण को एक गाड़ी में बिठाया गया। चाबहार से कुलभूषण को ईरान-बलूचिस्तान की सीमा पर के शहर मशकौल लाया गया। यहां से उन्हें बलूचिस्तान की राजधानी क्रेटा लाया गया और फिर इस्लामाबाद पहुंचाया गया। कदीर ने बताया कि इसके बाद आईएसआई ने दावा कर दिया कि उन्होंने जाधव को बलूचिस्तान से पकड़ा है। कदीर ने कहा कि जबकि सच तो यह है कि जाधव बलूचिस्तान आए ही नहीं थे, बल्कि मुल्ला उमर ने ईरान से उनका अपहरण किया था। कदीर ने कहा कि बलूचिस्तान में हर आने-जाने वाले की जानकारी आईएसआई को होती है। यह संभव ही नहीं है कि बिना आईएसआई की जानकारी के कोई विदेशी बलूचिस्तान में घुस जाए। पाकिस्तान ने पिछले 25 दिसंबर को कुलभूषण की मुलाकात उनकी मां और पत्नी से कराई थी। इस मुलाकात के दौरान कुलभूषण और उनके परिवार के बीच शोशे की आड़ रखी गई। कुलभूषण ने इंटरकॉम के जरिए अपने परिवार से बात की।

डिनर में जेटली के साथ सोफे पर बैठे दिखे केजरी

नई दिल्ली। दिल्ली के मुख्यमंत्री अरविंद केजरीवाल ने गुरुवार को जीएमटी कार्डिनल की मीटिंग के बाद एक डिनर दिया। इसमें वित्त मंत्री अरुण जेटली और सभी राज्यों के प्रतिनिधि शामिल हुए। डिनर में जेटली और केजरी की कुछ तस्वीरें सामने आईं। इससे पहले दिल्ली के सीएम ने केजरीवाल को मिलाकत की मुलाकात की। मोदी सरकार के मंत्रियों से केजरीवाल की मुलाकात पर दिल्ली कांग्रेस के प्रेसिडेंट अजय माकन ने ट्वीट कर तंज कसा। बता दें कि डीडीसीए से जुड़े कथित घोटाले में केजरीवाल समेत 5 आप नेताओं ने जेटली पर

भ्रष्टाचार के गंभीर आरोप लगाए थे। इसके बाद वित्त मंत्री ने उनके खिलाफ 10-10 करोड़ के दो मानहानि केस फाइल किए थे।

सिसोदिया के बुलावे पर डिनर में पहुंचे जेटली : न्यूज एजेंसी के मुताबिक, गुरुवार को हुई जीएमटी कार्डिनल की मीटिंग के बाद मेंबरस के लिए दिल्ली के सीएम ने एक डिनर होस्ट किया। इसमें अरुण जेटली, अरविंद केजरीवाल, मनीष सिसोदिया और अलग-अलग राज्यों के प्रतिनिधि शामिल हुए। डिनर में केजरीवाल और जेटली के बीच मुलाकात और चर्चा हुई।



पटना: प्रॉपर्टी डीलर के बेटे की अगवा कर हत्या

पटना। बिहार की राजधानी में किडनेपर्स ने 25 लाख की फिरोती के लिए प्रॉपर्टी डीलर के बेटे (14 साल) की हत्या कर दी। इस मामले में पुलिस ने शुक्रवार को 3 आरोपियों को गिरफ्तार किया। उनकी निशानदेही पर अगमकुआं इलाके की दुकान से बच्चे की बाँड़ी बरामद की। पुलिस के मुताबिक, मुख्य आरोपी विक्की प्रॉपर्टी डीलर का पड़ोसी है। उसने कर्ज चुकाने के लिए बच्चे को अगवा किया और परिवार से फिरोती की मांग की। आरोपी ने बताया कि मृतक लड़का उसका दोस्त था। पुलिस के मुताबिक, पटना के चनाकनगर में रहने वाले सुधीर कुमार का बेटा रौनक 9वीं क्लास का स्टूडेंट था। गुरुवार को पड़ोसी विक्की रौनक को अपने साथ दुकान ले गया और मुंह पर टेप लगाने के बाद रौनक के हाथ-पैर बांधकर बंधक बना लिया। पुलिस ने जांच के बाद इस मामले में सुबह विक्की को गिरफ्तार किया। उसकी निशानदेही पर दुकान से रौनक की बाँड़ी बरामद की। इसके बाद विक्की के दो और साथियों को पकड़ा गया। आरोपी विक्की ने पूछताछ में बताया कि उसके ऊपर 3 लाख रुपए का कर्ज था। इसे चुकाने के लिए रौनक को अगवा करने का प्लान बनाया।



9 नई स्मार्ट सिटी में यूपी के 3 शहर भी शामिल

नई दिल्ली। मोदी सरकार ने शुक्रवार को 9 स्मार्ट सिटी के नामों का एलान किया। इसके साथ ही अब देशभर में स्मार्ट सिटी की संख्या 99 हो गई है। हाउसिंग एंड अर्बन अफेयर्स मिनिस्री ने पिछले दिनों 20 शहरों के बीच कॉम्पिटेशन कराया, इनमें से शॉर्ट लिस्ट हुए 9 शहरों में यूपी के 3 और बिहार-अरुणाचल का एक-एक शहर शामिल है। ममता बनर्जी सरकार के बहिष्कार के चलते पश्चिम बंगाल के शहरों ने कॉम्पिटेशन में हिस्सा नहीं लिया। 9 स्मार्ट सिटी के डेवलपमेंट पर 12,824 करोड़ रुपए के इन्वेस्टमेंट की योजना है।

है। यहां विधानसभा चुनाव के एलान के बाद आचार सहिता लागू होने से इसे पॉइंडिंग रखा है।

12,824 करोड़ का होगा इन्वेस्टमेंट : हाउसिंग एंड अर्बन अफेयर्स मिनिसटर हरदीप सिंह पुरी ने बताया कि इन 9 शहरों में 409 प्रोजेक्ट्स पर करीब 12,824 करोड़ रुपए का इन्वेस्टमेंट किया जाएगा। इसके अलावा देशभर में कुल 99 स्मार्ट सिटी पर 2 लाख 3 हजार 979 करोड़ रुपए का इन्वेस्टमेंट होगा।

35 लाख लोगों को मिलेगा फायदा : केंद्रीय मंत्री के मुताबिक, 9 नई स्मार्ट सिटी में 10 हजार 629 करोड़ रुपए परिया बेस्ट डेवलपमेंट पर खर्च होंगे, जबकि 2,185 करोड़ रुपए पर सिटीज प्रोजेक्ट्स पर खर्च होंगे। इससे 35.3 लाख लोगों को फायदा पहुंचेगा। यहां स्मार्ट रोड, नदी-तालाबों को जिंदा करना, सडकिलिंग ट्रेक, वॉक पैथ, स्मार्ट क्लासरूम, स्मिल डेवलपमेंट सेंटर, हेल्थ सर्विसेज का अपग्रेडेशन, आईसीटी बेस्ट म्युनिस्पल सर्विसेज प्रोवाइड कराई जाएगी।



रजनीकांत और कमल हसन महान नेता नहीं बन सकते: मणिशंकर

हैदराबाद। कांग्रेस से निकाले गए नेता मणिशंकर अय्यर ने कहा कि राजनीति में कदम रखने वाले रजनीकांत और कमल हसन के लिए जरूरी नहीं है कि वह बड़े नेता बनें। हालांकि मणि ने कहा कि रजनीकांत अच्छे इंसान हैं और राजनीति को अच्छे लोगों की जरूरत है। लेकिन यह मानना कि कोई अच्छा आदमी राजनीति में आएगा और वह प्रधानमंत्री बन जाएगा तो यह महज अतिशयोक्ति होगी। मणिशंकर ने कहा कि यह ठीक उसी तरह होगा कि राजनीति में आने वाले मणिशंकर को देश का प्रधानमंत्री बना दिया गया।

क्या जा सकता कि कोई फिल्म अभिनेता महज फिल्मों के बूते देश में बड़ा नेता बनने में सफल हो जाए। इस सत्र के दौरान एआईएडीएमके नेता वी मैत्रेयन ने कहा कि तमिलनाडु में कोई खतरा नहीं है। हालांकि मैत्रेयन ने माना कि पार्टी के लिए बेहद मुश्किल घड़ी है लेकिन फिर भी पार्टी के पास अम्मा द्वारा किया गया काम ही चुनाव जीतने के लिए सबसे बड़ी ताकत है। हालांकि इस मुद्दे पर बोलते हुए डीएमके नेता मनुराज शुनमुगासुंदरम ने कहा कि तमिलनाडु की राजनीति का भविष्य जयललिता के जाने के बाद बिखरा नहीं है। राज्य के अगले दो साल इसलिए अहम है क्योंकि ऐसे समय में यह देखने की जरूरत है कि राज्य में बीजेपी को रोकने के लिए क्या कवायद की जाती है। मनुराज के मुताबिक बीजेपी से ड्रिफ्टिडम लिगेसी को खतरा है। इस सत्र के दौरान ऐसा ही सबाल आंध्रप्रदेश में तब उठने का जिक्र किया गया जब वाईएसआर का निधन हुआ था लेकिन समय के साथ इन सवालियों को बेबुनियाद साबित कर दिया गया।



पाकिस्तान कर रहा भारी गोलीबारी 1 जवान शहीद, 14 लोग घायल

जम्मू। पाकिस्तान ने शुक्रवार को बेशर्मी को हद्दें पार करते हुए एक बार फिर सुबह से ही भारत की कई चौकियों पर एक साथ फायरिंग कर दी। फायरिंग करते हुए पाक ने ना सिर्फ आरएस पुरा, हीरानगर और नौशेरा में भारतीय चौकियों को निशाना बनाया बल्कि रिहायशी इलाकों पर भी गोलीबारी की। पाक की इस नापाक हरकत का भारतीय सेना भी करारा जवाब दे रही है और रिपोर्ट्स में कहा जा रहा है इसमें पाक सेना को भी काफी नुकसान हुआ है। इस बीच पाकिस्तानी फायरिंग में एक जवान शहीद हो गया है वहीं दो नागरिकों की मौत हो गई है। इनके अलावा हीरानगर और आरएस पुरा में 14 से ज्यादा लोग घायल हो गए हैं। वहीं सभी घायलों को इलाज के लिए अस्पतालों में भर्ती करवाया गया है। खबरों के अनुसार पाकिस्तान एक साथ 40 भारतीय चौकियों पर फायरिंग कर रहा है। पाक की तर्फ से सुबह से ही लगातार भारी फायरिंग के साथ मार्टर शेलिंग हो रही है। इससे सीमा पर मौजूद रिहायशी इलाकों को नुकसान हो रहा है। बता दें कि इससे पहले गुरुवार को भी पाक ने आरएस पुरा और अरनिया सेक्टर में ही संघर्ष विराम का उल्लंघन किया था जिसमें एक भारतीय जवान शहीद हो गया था। भारत ने इसका करारा जवाब देते हुए भारतीय जवानों ने 3 पाकिस्तानी सैनिकों को डेर कर दिया था।



चीन ने डोकलाम में निर्माण कार्यो को उचित ठहराया

पेइचिंग। चीन ने विवादित डोकलाम क्षेत्र में व्यापक निर्माण कार्यो को उचित ठहराया है। पेइचिंग ने कहा कि हमारा कदम वैध है और इसका मकसद सैनिकों और हमारे इलाके में रह रहे लोगों के जीवन स्तर में सुधार लाना है। गौरतलब है कि हाल ही में आई रिपोर्टों में कहा गया था कि चीन ने डोकलाम क्षेत्र के उत्तरी हिस्से में 7 हेलीपैड बना लिए हैं। सैटलाइट तस्वीरों में हथियारों से लैस वाहन भी दिखे हैं। खास बात यह है कि डोकलाम के जिस इलाके में गतिरोध हुआ था उसके बेहद करीब चीन बड़े पैमाने पर मिलिट्री कॉम्प्लेक्स बना रहा है। चीन ने इन्हीं रिपोर्टों पर अपनी प्रतिक्रिया दी है।

सैटलाइट तस्वीरों पर आधारित रिपोर्टों के बारे में पूछे जाने पर चीनी विदेश मंत्रालय के प्रवक्ता लु कांग ने कहा कि मैंने भी रिपोर्टें देखी हैं। मुझे इस बात की जानकारी नहीं है कि ऐसी तस्वीरें कैसे मिलीं। हालांकि उन्होंने आगे यह भी कहा कि उनके पास इस पर ज्यादा जानकारी नहीं है। इन रिपोर्टों से इस बात की चिंता बढ गई है कि चीन भारत के साथ एक और गतिरोध की दिशा में आगे बढ़ रहा है। हालांकि लु ने कहा कि डोकलाम क्षेत्र को लेकर चीन का रुख बिल्कुल स्पष्ट है। डोकलाम हमेशा से चीन का और प्रभावी



अधिकार क्षेत्र में रहा है। इस संबंध में कोई विवाद नहीं है। गौरतलब है कि क्षेत्र पर चीन अपनी संप्रभुता की बात करता है जबकि इसी डोकलाम पर भूटान भी अपना दावा करता है। चीनी प्रवक्ता ने कहा कि क्षेत्र में अपने सैनिकों और वहां रह रहे लोगों के लिए चीन ढांचागत निर्माण कर रहा है। लु ने कहा कि सीमा पर गश्त करने, उत्पादन सुधारने के साथ ही सैनिकों व स्थानीय लोगों के जीवन को बेहतर बनाने के लिए चीन ने ढांचागत निर्माण कार्य किए हैं। इसमें डोकलाम क्षेत्र में बनाई गई सड़कें भी शामिल हैं।

मोदी व सुषमा ने डोकलाम पर गुमराह किया: कांग्रेस उन्होंने कहा कि जैसे चीन कभी भी भारतीय क्षेत्र में भारत के ढांचागत निर्माण पर कोई टिप्पणी नहीं करता है, हमें उम्मीद है कि दूसरे देश भी हमारे क्षेत्र में चीन द्वारा किए जा रहे निर्माण कार्यों पर कोई बयान नहीं देंगे। क्या चीन भारत के साथ दूसरे डोकलाम गतिरोध की तैयारी कर रहा है, यह पूछे जाने पर चीनी प्रवक्ता ने कहा कि चिकन नेक कॉरिडोर के करीब एक प्रमुख सड़क बनाने में भारतीय सैनिकों के दखल देने से द्विपक्षीय संबंध तनावपूर्ण हो गए थे।

आप के 20 विधायकों की सदस्यता...

बता दें कि केजरीवाल सरकार ने अपने मंत्रियों के लिए विधायकों को ही संसदीय सचिव के पद पर तैनात किया था। लाभ के पद का हवाला देकर इस मामले में सदस्यों की सदस्यता भंग करने की याचिका डाली गई थी। हालांकि, पार्टी इसे बार-बार राजनीति से प्रेरित मामला बताती रही है। पार्टी को लाभ के पद मामले में चुनाव आयोग से पहले भी झटका लगा था। चुनाव आयोग ने 21 विधायकों की उस याचिका को खारिज कर दिया जिसमें उन्होंने केस को रद्द करने की मांग की थी।

यह है पूरा मामला : दिल्ली सरकार ने मार्च, 2015 में आम आदमी पार्टी के 21 विधायकों को संसदीय सचिव बना दिया था। इसको लेकर प्रमुख विपक्षी दल बीजेपी और कांग्रेस ने सवाल उठाए थे। इसके खिलाफ प्रशांत पटेल नाम के शख्स ने राष्ट्रपति के पास याचिका लगाकर आरोप लगाया था कि ये 21 विधायक लाभ के पद पर हैं, इसलिए इनकी सदस्यता रद्द होनी चाहिए। दिल्ली सरकार ने दिल्ली असेंबली रिमूवल ऑफ डिफ़ॉर्मलिफिकेशन ऐक्ट-1997 में संशोधन किया था। इस विधेयक का मकसद संसदीय सचिव के पद को लाभ के पद से छूट दिलाता था, जिसे तत्कालीन राष्ट्रपति प्रणव मुखर्जी ने नामंजूर कर दिया था। इसके बाद से इन सभी 21 विधायकों की सदस्यता पर और सवाल खड़े हो गए थे। कई दौर की सुनवाई होने के बाद अब आयोग इस मामले को आगे खींचने के मूड में नहीं है। उनकी सदस्यता रद्द करने की मांग राष्ट्रपति से की गई थी। राष्ट्रपति की ओर से यह मामला चुनाव आयोग को जांच कर रिपोर्ट देने को कहा था। आयोग के सूत्रों के अनुसार इन्हें खिलफत आरोप साबित हुआ है और

प्रथम पृष्ठ का शेष

वे अपने जवाब से संतुष्ट नहीं कर पाए हैं। ऐसे में उनकी सदस्यता रद्द करने की अनुशंसा की जा रही है।

नौकरी, डोकलाम और रेप की... लगाया था कि यूपीए का आधार, नागरिकों को सशक्त बनाने के लिए एक स्वेच्छिक साधन के तौर पर था जबकि एनडीए का आधार लोगों को कमजोर करने का एक अनिवार्य हथियार बन चुका है।

गवाहों का परीक्षण करने पर्याप्त... में आरोपियों को बरी किया गया उसे दोबारा खोल दिया जाए और उनके खिलाफ नए सिरे से मुकदमा चलाया जाए। शीर्ष अदालत ने कहा कि मामले को 21 मार्च को अंतिम निस्तारण के लिए सूचीबद्ध किया जाए। याचिकाकर्ता के वकील उच्च न्यायालय को हमारे आज के आदेश के बारे में सूचित करें। दिल्ली पुलिस की तर्फ से अतिरिक्त सलिसिटर जनरल पिंकी आनंद ने कहा कि सीबीआई मामलों को आगे बढ़ा रही है और एजेंसी को अपील में पक्षकार बनाए जाने की आवश्यकता है। पीठ ने कहा कि जांच एजेंसी को याचिका दायर करने दें, जिसमें वह मामले में खुद को पक्षकार के तौर पर शामिल करने की मांग करेगी। दंगा पीड़ितों का प्रतिनिधित्व कर रहे वरिष्ठ अधिवक्ता एच. एच. फुल्का ने कहा कि सभी 5 मामलों में आरोपियों को बरी किया गया था क्योंकि इस बात को सुनिश्चित करने के लिए पर्याप्त प्रयास नहीं किए गए कि महत्वपूर्ण गवाह उपस्थित हों और गवाही दें।

हाई-सिक्कुरिटी के बावजूद बैंक नोट... ये बात उनके साथी वर्कर्स को अजीब लगी। जिसके बाद उसपर नजर रखी जाने लगी। सीसीटीवी की रिकॉर्डिंग्स देखने

के बाद सामने आया कि मनोहर टेबल के नीचे 500 रुपए का नोट निकालकर छुपाता था। जिसके बाद साथियों ने इसकी जानकारी अफसरों को दी। अफसरों की शिकायत के बाद पुलिस ने मनोहर को पकड़ने का प्लान बनाया। शुक्रवार को उन्हें पकड़ने के लिए पुलिस बुलाई गई, जिसके बाद गेट पर चेकिंग के दौरान पुलिस ने उन्हें गिरफ्तार कर लिया।

पूछताछ में कबूला जुर्म : पूछताछ में मनोहर ने नोट छिपाकर ले जाने की बात कबूली है। पुलिस को मनोहर के घर से कार्टून में नोटों के बंडल मिले। पुलिस उनकी पत्नी और बच्चों से भी पूछताछ कर रही है। मनोहर ने बताया कि वो करीब 3 महीने से ये काम कर रहा था। इम्पेक्ट होने की वजह से रिजेक्टड नोट की जिम्मेदारी उन्हीं की होती थी।

शराबी पिता ने की दो बच्चों... करतूत से पूरा गांव सदमें में है। और पत्नी खुद को कोस रही है कि, अगर मैं घर से बाहर नहीं जाती तो ये सब नहीं होता पत्नी पति को शराब पीने के लिए मना करती थी : ग्रामीणों ने बताया कि आरोपी फूलचंद सलाम के दोनों बेटा पढ़ाई में होशियार थे। किसी भी परीक्षा में दोनों हमेशा अब्जल आते थे। पिता के शराबी होने के बाद भी बच्चों का ध्यान इस तर्फ ना होकर पढ़ाई की ओर ज्यादा था। पत्नी व्यरा पति को शराब पीने के लिए मना करती थी जिसके चलते दोनों में आये दिन लड़ाई झगड़ होता था। लेकिन शुक्रवार का दिन उस परिवार के लिए अच्छा नहीं था। जिसमें पति ने ये हरकत कर मानवता को शर्मसार कर दिया है।

संतों ने की सीएम योगी से राम... लोगों की पहचान करने को कहा जो विभाजन करने की

कोशिश करते हैं, तभी समाज को बचाया जा सकेगा। उन्होंने कहा कि अगर हम धर्म को बचाना चाहते हैं तो जातिवाद जैसे कुप्रथा को खत्म करना होगा।

पद्मवत पर रोक लगाने से... कि सुप्रिम कोर्ट एक संवैधानिक कोर्ट है। बेंच ने कहा कि कोर्ट ने कल अपने एक अंतरिम आदेश में कहा था कि राज्य पंचावत की स्क्रीनिंग पर रोक नहीं लगा सकते हैं। गौरतलब है कि गुरुवार को सुप्रिम कोर्ट के फैसले के बाद पद्मवत की रिलीज का रास्ता साफ हो गया है। फिल्म 25 जनवरी को रिलीज होने वाली है। सुप्रिम कोर्ट ने बीजेपी शासित राज्यों में भी पद्मवत की रिलीज पर रोक के फैसले पर स्टे लगा दिया है।

कश्मीर में ग्रेनेड हमला, पांच... कई इमारतों की खिड़कियों के कांच भी चटख कर टूट गए। हमले के फौरन बाद सुरक्षाबलों ने पूरे इलाके की घेराबंदी कर ली। उन्होंने वहां घायल पड़े पुलिसकर्मियों व नागरिकों को तुरंत अस्पताल पहुंचाने के साथ आतंकियों को पकड़ने के लिए तलाशी अभियान छेड़ दिया।

पार की सबसे मुश्किल केप... परिक्रमा 5 फेज में पूरी होगी : सागर परिक्रमा 5 फेज में पूरी होगी। इस दौरान टीम राशन और शिप की मरम्मत के लिए चार बंदरगाहों फ्रेमन्टल (ऑस्ट्रेलिया), लिटलेटन (न्यूजीलैंड), पोर्ट स्टेनले (फंक्लैंड्स) और केपटाउन (दक्षिण अफ्रीका) पर रुकेगी। दुनिया का चक्कर लगाते हुए मार्च, 2018 में भारत लौटेंगी। बता दें कि, आईएनएसवी तारिणी दुनिया का पहला इंटरनेशनल शिप है, जिसकी सभी क्यू-मैम्बर महिलाएं हैं।

पार्टी के नाम की घोषणा के साथ जिलों की यात्रा 21 से शुरू करेंगे कमल हासन

चेन्नई। तमिलनाडु में बड़ी जीत हासिल करने के उद्देश्य से राजनीति में उतरने की घोषणा करने वाले अभिनेता कमल हासन ने 2019 लोकसभा चुनाव के लिए रणनीति का इशारा दे दिया है। इसके तहत उन्होंने दक्षिण राज्यों को एकजुट होकर केंद्र में टक्कर देने का संदेश दिया है। गौरतलब है कि अभिनेता 21 फरवरी को अपनी पार्टी के नाम की घोषणा करने के साथ तमिलनाडु के सभी जिलों में यात्रा की शुरुआत करेंगे। इससे पहले ही कमल हासन ने अपनी मंशा जाहिर करते हुए कहा कि 'द्रविड़' समुदाय को सिर्फ तमिलनाडु तक ही सीमित नहीं रखा जाना चाहिए। केंद्र सरकार से मुकाबला करने के लिए दक्षिण भारत के सभी राज्यों को साथ आना होगा और द्रविड़ों का मुद्दा दिल्ली ले जाना होगा। कमल हासन अपनी यात्रा की शुरुआत तमिलनाडु के रमनाथपुरम स्थित पूर्व राष्ट्रपति एपीजे अब्दुल कलाम के आवास से करेंगे जो अभिनेता का गृहजनपद भी है। कमल हासन ने दक्षिण राज्यों तमिलनाडु, आन्ध्र प्रदेश, तेलंगाना, कर्नाटक और केरल में रहने वाले द्रविड़ों को एकजुट होने का आग्रह करके केंद्र के सामने क्षेत्र की राजनीतिक और आर्थिक शक्ति को उतारने की योजना की परिकल्पना की है।



अभिनेता 21 फरवरी को अपनी पार्टी के नाम की घोषणा करने के साथ तमिलनाडु के सभी जिलों में यात्रा की शुरुआत करेंगे। इससे पहले ही कमल हासन ने अपनी मंशा जाहिर करते हुए कहा कि 'द्रविड़' समुदाय को सिर्फ तमिलनाडु तक ही सीमित नहीं रखा जाना चाहिए। केंद्र सरकार से मुकाबला करने के लिए दक्षिण भारत के सभी राज्यों को साथ आना होगा और द्रविड़ों का मुद्दा दिल्ली ले जाना होगा। कमल हासन अपनी यात्रा की शुरुआत तमिलनाडु के रमनाथपुरम स्थित पूर्व राष्ट्रपति एपीजे अब्दुल कलाम के आवास से करेंगे जो अभिनेता का गृहजनपद भी है। कमल हासन ने दक्षिण राज्यों तमिलनाडु, आन्ध्र प्रदेश, तेलंगाना, कर्नाटक और केरल में रहने वाले द्रविड़ों को एकजुट होने का आग्रह करके केंद्र के सामने क्षेत्र की राजनीतिक और आर्थिक शक्ति को उतारने की योजना की परिकल्पना की है।